

UNJONI EWROPEA



Kumitat tar-Regjuni

Rapport ta' monitoraġġ tar-REKT 2014 L-Implimentazzjoni tal-Istrategija Ewropa 2020

Sommarju Eżekuttiv

Dan is-Sommarju Eżekuttiv inkiteb mis-Segretarjat Ġenerali tal-Unità E2 tal-KtR, u huwa bbażat fuq l-istudju "Rapport ta' Monitoraġġ tar-REKT 2014 – L-Implimentazzjoni tal-Istrateġija Ewropa 2020" miktub minn Metis GmbH (Jürgen Pucher u Stefanie Zöchmann).

Aktar informazzjoni dwar l-Unjoni Ewropea u l-Kumitat tar-Reġjuni hija disponibbli elettronikament fuq <http://www.europa.eu> u <http://www.cor.europa.eu> rispettivament.

L-istudju shih "Rapport ta' Monitoraġġ tar-REKT 2014 – L-Implimentazzjoni tal-Istrateġija Ewropa 2020" huwa disponibbli bl-Ingliz fuq: <http://cor.europa.eu/en/documentation/studies/Pages/studies.aspx>

© Unjoni Ewropea, 2015

Riproduzzjoni parzjali hija permessa, sakemm is-sors ikun imsemmi esplicitament.

Sommarju Eżekuttiv

Il-Kumitat tar-Regjuni regolarment jippubblika rapport ta' monitoraġġ dwar l-iżvilupp tar-Raggruppamenti Ewropej ta' Kooperazzjoni Territorjali (REKT). Ir-rapport preżenti janalizza l-aħħar żviluppi mill-2014 u mill-aħħar tal-2013, li jipprovdi harsa ġenerali tal-istat attwali tar-REKT kollha.

Sa tmiem l-2014, ġew stabbiliti 50 REKT b'kolloxx, li jinkludu aktar minn 800 awtorità nazzjonali, lokali u reġjonali minn 20 Stat Membru differenti. 18-il Raggruppament ieħor kienu fil-proċess.

Implimentazzjoni nazzjonali

Ir-Regolament tar-REKT emendat ġie adottat fis-17 ta' Diċembru 2013 u beda japplika mit-22 ta' Ġunju 2014. Id-data tal-iskadenza biex l-Istati Membri jimplimentaw ir-Regolament kienet it-22 ta' Ġunju 2014. Matul l-2014, ir-REKT u l-Istati Membri ddiskutew l-implimentazzjoni tar-Regolament¹, flimkien mal-punti speċifiċi li jinsabu fil-Politika ta' Koeżjoni ġdida li huma rilevanti għar-REKT.

Dan il-proċess għadu għaddej. Sal-lum, il-KtR identifika d-Digriet Irjali Spanjol 23/2015 tat-23 ta' Jannar. Barra minn hekk, id-dispożizzjonijiet emendati Ungerizi u Slovaki dahlu fis-seħh fl-20 ta' Diċembru 2014 u l-1 ta' Marzu 2015 rispettivament. Fl-Istat Federali tal-Awstrija, il-"Länder" Burgenland, Kärnten, Salzburg u Tirol emendaw il-leġislazzjoni tagħhom biex tikkonforma mar-regolament rivedut tar-REKT bejn Ottubru 2014 u Frar 2015. Fil-Lussemburgu twettqet verifika biex jiġi stabbilit jekk il-leġislazzjoni attwali għandhiex tiġi emendata. Uffiċjali kkonkludew li ma kien hemm bżonn li jsir ebda tibdil.

L-Istati Membri l-oħra kollha m'emendawx il-leġislazzjoni tagħhom sal-aħħar ta' Marzu 2015. Huwa possibbli li dawn ma identifikawx il-htieġa li tiġi emendata l-leġislazzjoni attwali.

Il-Kummissjoni Ewropea m'adottatx l-att delegat previst skont l-Artikolu 17 u 17(a) tar-Regolament.

¹ Regolament (UE) Nru 1302/2013 tal-Parlament Ewropew u tal-Kunsill tas-17 ta' Diċembru 2013 li jemenda r-Regolament (KE) Nru 1082/2006 dwar raggruppament Ewropew ta' kooperazzjoni territorjali (REKT) fir-rigward tal-kjarifika, is-simplifikazzjoni u t-titjib għat-twaqqif u l-funzjonament ta' tali raggruppamenti. Ir-Regolament tar-REKT rivedut għandu japplika mit-22 ta' Ġunju 2014.

Harsa ġenerali tal-istatus tar-REKT

Inholqu 8 REKT bejn tmiem l-2013 u tmiem l-2014. 4 REKT stabbiliti riċentement ikopru territorji fl-Ungerija u fis-Slovakkja, kif ukoll fil-Polonja u fl-Iżvezja. Raggruppament wieħed stabbilixxa kuritur tat-trasport ċentrali Ewropew u r-Rumanija ġiet inkluża fir-REKT tal-Bini ta' Futur Komuni Ewropew (li ġie stabbilit fl-2012 iżda ma tax notifika qabel). Awtoritajiet – partikolarment dawk minn Spanja u Franza – kienu involuti f'4 REKT ġodda.

REKT stabbiliti fl-2014 jew tard fl-2013

#	Isem	Pajjiżi	Kostituzzjoni
1	Torysa EGTC	HU, SK	09/10/2013
2	Svinka EGTC	HU, SK	09/10/2013
3	GETC Alzette Belval	FR, LU	13/02/2012
4	AEuCC Cities of Ceramics, AECT limitata	ES, FR, IT, RO	07/01/2014
5	European Common Future Building EGTC	HU, RO	17/10/2012
6	Central European Transport Corridor EGTC Ltd.	PL, HU, SV	24/03/2014
7	Huesca Pirineos – Hautes Pyrénées (HP-HP)	ES, FR	11/11/2014
8	AECT Faja Pirítica Ibérica	ES, PT	14/10/2014

Ir-rapport janalizza wkoll l-istatus tal-41 REKT li ġew stabbiliti qabel Ottubru 2013 u jipprovdi informazzjoni dettaljata dwar indikaturi ewlenin bħal korpi, proġetti u membri.

Skont informazzjoni mill-Ministeru tal-Affarijiet Barranin Ungeriz ir-REKT Karst Bodva jista' jiġi kkombinat ma' REKT ieħor mir-reġjun u b'hekk jiġi xolt. Ir-REKT Sajó-Rima huwa rappurtat li waqqaf ix-xogħol u għalhekk għandu jiġi xolt dalwaqt.

Ir-raggruppamenti fil-qosor – l-implimentazzjoni tal-istrategija Ewropa 2020 u l-Politika ta' Koeżjoni l-ġdida

L-2014 tispikka għaliex il-fondi allokatu taħt il-programm tal-2007-2013 diġà kienu allokatu u l-programmi għall-perjodu l-ġdid kienu għadhom ma bdewx. Għalhekk jista' jitqies bħala perjodu ta' tranżizzjoni diffiċli għal dawk ir-REKT li ma jistgħux joperaw biss fuq il-bażi tal-mizati tas-shubija tagħhom.

Fir-rigward tat-tendenzi ġeografiki, kompla l-iżvilupp dinamiku madwar l-Ungerija. Twaqqfu 3 raggruppamenti ġodda, bl-intenzjoni li jtkabbru aktar.

Fl-aħħar sentejn, bosta raggruppamenti jew irrapportaw tkabbir ta' suċċess jew stabbilixxu pjani speċifiċi biex jiehdu shab ġodda abbord. 3 REKT kabbru t-territorji tagħhom u 7 għandhom pjani speċifiċi biex ikabbru – dan il-proċess għadu għaddej (żewġ pjani bħal dawn jinvolvu l-Istat Membru l-ġdid, il-Kroazja).

Fit-termini tat-twaqqif ta' assoċjazzjonijiet, kien hemm xi rapporti interessanti ta' REKT imwaqqfa għal skopijiet speċifiċi. Assoċjazzjonijiet nazzjonali ta' bliet bi tradizzjoni fl-arti taċ-ċeramika u fis-snajjja' waqqfu l-AEuCC. Bl-istess mod, l-awtoritajiet dwar il-parks nazzjonali u l-ambjent huma responsabbli għal żewġ REKT marittimi, iffurmati bejn shab Franċiżi u Taljani. Ir-REKT Grande Région – li jaġixxi bħala awtorità manigerjali għall-programm tal-ETC multilaterali transkonfinali – mhux se jiehu fidejha dan ir-rwol matul il-perjodu l-ġdid (2014-2020), għalkemm jista' jiġi stabbilit REKT ġdid.

Il-mizati ta' shubija regolari huma komponent essenzjali u stabbli tal-baġit ta' REKT. Il-baġit annwali aggregat attwali li joriġina minn mizati ta' shubija huwa stmat madwar **€12-il miljun** għall-50 REKT. L-Isptar ta' Cerdanya –li huwa bil-bosta l-akbar baġit– iżid madwar €20 miljun, li jirrappreżenta l-ispiza tal-operat annwali tiegħu.

Il-volum totali tal-proġetti tal-UE implimentati mir-REKT li a) tmexxew matul l-2014, b) intemmu fl-2014 jew c) huma bħalissa fl-istadju finali tal-implimentazzjoni jammonta għal madwar **€60 miljun**. Il-proġetti tal-ETC huma sors vitali ta' dhul prattikament għar-REKT kollha: Fl-2014, total ta' **18 minn 49 raggruppament** komplew proġetti li kienu għadhom għaddejjin mill-programmi tal-2007-2013: b'kollox **44 proġett** huma rrapportati li għadhom qed jiġu implimentati.

Madwar 27 mill-50 REKT jirrappurtaw li għandhom persunal u fil-maġġoranza tal-każijiet il-haddiema huma impjegati direttament mir-REKT. Skont iċ-ċifri pprovduti huwa possibbli li jiġi stmat li sal-aħħar tal-2014, madwar **130 persuna** madwar l-UE hadmu għal REKT fuq bażi regolari.

REKT li qed jippreparaw għall-perjodu ta' finanzjament ġdid 2014-2020

Ir-REKT Espacio Portalet biss irrapporta li kien involut fil-proċess tat-twaqqif u tal-iżvilupp tal-Ftehim ta' Shubija – il-qafas globali għall-programmi kollha tal-FSIE fil-livell nazzjonali.

Ir-REKT kienu involuti aktar mill-qrib u b'mod attiv fil-proċess ta' programmazzjoni għall-programmi ETC. Ir-REKT kienu l-aktar ta' spiss involuti billi jieħdu sehem fil-Kumitat ta' Programmazzjoni jew billi jkunu ġew ikkonsultati; madwar terz tar-REKT kollha li wieġbu (11 minn 34) kienu involuti b'dan il-mod.

Għal bosta raggruppamenti, il-preparazzjoni ta' programmi godda huwa żmien ideali biex jikkunsidraw mill-ġdid is-sisien strateġiċi tagħhom: 9 minn 34 REKT indikaw li bihsiebhom ibiddlu l-profil jew il-portafoll tagħhom fuq medda qasira taż-żmien.

7 minn 34 raggruppament indikaw li bihsiebhom jiffokaw fuq il-prijoritajiet speċifiċi tal-investiment matul il-perjodu l-ġdid.

Fir-rigward tal-involviment tagħhom fil-programm il-ġdid, il-punt fokali prattiku ċar għar-REKT huwa l-ġestjoni ta' Fondi ta' Proġetti Żgħar jew arrangamenti komparabbli għall-ġestjoni ta' attivitajiet żgħar. B'kolloxx, 15-il raggruppament minn 34 irrappurtaw a) li effettivament ikunu inkarigati minn ġestjoni SPF futura, b) l-intenzjoni li jagħmlu hekk, jew c) tentattiv bla suċċess biex jissodisfaw dan ir-rwol. 9 minn dawn il-15-il raggruppament huma attwalment inkarigati minn Fondi ta' Proġetti Żgħar futuri.

Fir-rigward tal-istrumenti godda, jiġifieri L-Iżvilupp Lokali Mmexxi mill-Komunità (CLLD), l-Investiment Territorjali Integrat (ITI) u l-Pjan ta' Azzjoni Kongunt (JAP) – l-ebda minn dawn l-għażliet ma ġew applikati fil-programmi tal-ETC.

RKTE fil-proċess

Skont l-informazzjoni tagħna, 18-il REKT kienu fil-proċess li jiġu stabbiliti fit-tmien tal-2014. Minbarra l-ESPON, ma kienx possibbli li jinsabu proġetti u ideat godda li għadhom ma ġewx identifikati. Dan ir-REKT s'issa jaġixxi bħala benefiċjarju wieħed, li jimplimenta l-kontenut tal-PO fuq il-bażi ta' ftehim ta' għotja.

Ir-Regio Pamina Eurodistrict u l-Euroregions Neiße-Nisa u Grand Genève
żdiedu reċentement mat-taqsima "REKT fil-preparazzjoni". Fit-taqsima "Ideat",
ir-REKT Novum, il-Federazzjoni tal-Gżejjer Żgħar Ewropej (ESIN) u r-REKT
Saint Martin-Sint Maarten – li jinvolve żewġ Pajjiżi u Territorji Ekstra-Ewropej
(OCTs) – żdiedu mal-lista.
